

36. వాత నెరిగిన కీలు

కేన్స్ ఫిలిమ్ ఫెస్టివల్స్ గురించి మనకు బాగానే తెలుసు. అంతర్జాతీయ చలన చిత్రోత్సవాలకు అది ప్రసిద్ధి. మన తారలకూ, నిర్మాతలకూ అది యాత్రాస్థలం.

కానీ, 1980 ఆ ప్రాంతాలలో ఫ్రాన్స్ లోని ఈ అందాల నగరం మన రాజులకూ, మహారాజులకూ తీర్థయాత్రాస్థలం. వారి పాలిటి అదౌక దేవేంద్రలోకం, భూలోక స్వర్గం.

కేన్స్ లో అందమయిన, అపురూపమయిన, సుదీర్ఘమయిన బీచ్ ఉంది. ఆ బీచ్ పొడవునా అప్పరల్లాంటి దేశదేశాలనుండి వేంచేసిన ధనిక యువతులు అర్ధనగ్నంగా స్నానాలాడుతూ, సూర్యాతపాన్నాస్వాదిస్తూ కాలక్షేపం చేస్తూంటారు. ఆ సుందర దృశ్యాల్ని తిలకించేందుకు రెండు కళ్ళూ చాలవని చూసేవారు వాపోతుంటారు.

ఆ చూపించేవాళ్ళతో, ఈ చూసేవాళ్ళందరితో కేన్స్ నగరం కళ కళ్ళాడు తుండేది. వీధులు నిండుగా, సందడిగా ఉండేవి. వీరందరి పుణ్యమా అని నగరం నిండా ఖరీదైన హోటళ్ళూ, క్లబ్బులూ, నృత్యశాలలూ, విరివిగా లేచాయి.

కనుక...

భోగలాలసులైన కపూర్తలా మహారాజా జగత్ జిత్ సింహజీవారు ప్రతి ఏడాదీ విడవకుండా ఓ సారి ఈ భూలోక స్వర్గ యాత్రచేసి వీలును బట్టి నెలా, రెండు నెలలూ అక్కడ సకల సుఖాలూ ఆస్వాదించి వస్తుండేవారు.

అలా ఓసారి కేన్స్ వేంచేసిన మహారాజావారికి జర్మన్ అనే ఓ అతిలోక సుందరి ఎదురయ్యింది. ఆవిడ వయస్సు శ్రీవారి వయసులో సగమే. అయితేనేంగాక, అయ్యగారు అమ్మాయిని గాఢంగా ప్రేమించే సేరు.

ఆ పిల్ల రెగినాల్డ్ ఫోర్డ్ అనే కోటిశ్వరుడి ప్రాపకంలో పెరిగిన మనిషి. అతను తప్ప 'నా' అన్నవారు లేని బాల. సాహిత్య కళా రాజ కీయాల్లో ఆసాధారణ పరిజ్ఞానం అలవర్చుకున్న యువతి.

అవన్నీ చూసి మహారాజావారు ముగ్ధులైపోయేరు. ఖరీదైన హోటల్లో ఖరీదు కట్టలేని విందులిచ్చేరు. స్నేహం పెంచి చివరకు "బాలా నీవేల వా వెంట భారతావనికి విచ్చేసి ధన్యురాలవు కాకూడదూ?" అనడి గేరు.

"అవును? ఎందుకు రాకూడదూ! అతి ప్రాచీన నాగరికతకు కాణాచిగదా మీ దేశం" అన్నదా బాల!

అని, రాజావారు వెళ్ళిన నెలరోజులకు తానూ ఒంటరిగా పయనమై పవిత్ర భారతభూమిలోని కపూర్తలా సంస్థానం చేరింది.

అక్కడ ఆమెకు అఖండ స్వాగతం లభించింది. ఆవిడ గౌరవార్థం మహారాజావారి సేవాదశం ప్రాచీన జాతీయ గీతా న్నాలాపించింది. మంత్రులు, సేనాపతులతో సహా ఎదురేగి స్వాగత మిచ్చారు రాజావారు. ఆ తర్వాత రాజావారికి, అత్యంత ప్రేమపాత్రులైన రాణులకు మాత్రమే ఉద్దేశించిన అభ్యంతర మందిరంలో విడిది చేయించేరు.

కోటిశ్వరుడి పెంపకంలోనే పెరిగినా ఈ మహారాజావారి వైభోగం ఆ మహా భవనాలూ, సుందరోద్యానాలూ, భోగాలూ చవిచూశాక ఔరా

అనుకోక తప్పలేదా బాలకి. అలా అనేక రాత్రిళ్ళూ, పగళ్ళూ మహారాజా వారి ఆతిథ్యంపొందాక జార్జెన్ కు సంస్థానపు లోపాలోపాలన్నీ కరతలా మలక మయిపోయాం. మహారాజు, మంత్రులూ, సేనానులూకూడా పిల్ల కాయల్లా కనుపించ సాగారా బాలకు. దాంతో ఆసక్తి పెరిగి అయాచిత సలహాలు ఆమె నుండి రాజావారి కందసాగాయ్.

ఆసలే ఆవిడ అందచందాలకు ముగ్ధుడై అందులో మునిగి తేల్తాన్న మహారాజావారి సలహాలతో నిండా సంభ్రమాశ్చర్యాల్లో మునిగేరు. తక్షణం ఆవిడకు మహామంత్రులకన్నా పెద్దపీటవేసి సంస్థాన ప్రధాన సలహా దారుగా నియమిస్తూ ఆర్డరేశారు. అందుకోసం వైస్రాయినుండి అనుమతి కూడా పొందేరు.

ఆ విధంగా అందాల బాల జార్జెన్ మహారాజావారి హృదయం మీదేగాక, శ్రీవారి సంస్థానం మీదకూడా ఆధిపత్యం సాధించింది. ఆవిడ సలహాలకు తిరుగులేదని త్వరలోనే అందరికీ అర్థమయి పోయింది.

కానీ కానీ, మహారాజావారికి ఒక్కటి మాత్రం మింగుడు పడలేదు.

అదేమంటే, అలవాటు ప్రకారం వేసవిలో కేన్స్ కు వేంచేసినపుడు జార్జెన్ తనను పెంచిన రెగినాల్డ్ ఫోర్డ్ తో ఆతి చనువుగా తిరగటం. ఫోర్డ్ యువకుడేం కాదు, మహారాజావారి వయసువాడే. అయినా ఆగలేక "అదేమిటి బాలా?" అని అడిగారాయన.

"వ్యాట్ ? నేనేం నీ పెళ్ళాన్నా?" అన్నదావిడ.

"పెళ్ళామేం ఖర్మ ! మహారాణివే అవుదువుగాని : మరయితే మనం ఎప్పుడు పెళ్ళి చేసుకుందాం !" అన్నారు మహారాజావారు.

"బారా" అని ఆశ్చర్యపోయింది, రాజకీయాలు తెలిసిన జార్జెన్.

“పెళ్ళి చేసుకుకట్ కౌట్టి, కట్టేసే అధికారం ఎస్తుందవా నీ ఆశ?” అనుకుని “అబ్బే! అదేం కుదరదు! అయినా ఆలోచిద్దాం! నేనిక్కడ మరో రెండునెలలుండి వస్తాను! మీరు వెళ్ళండి!” అని వీడ్కో లిచ్చింది.

కపూర్తలాకు తిరిగివచ్చిన మహారాజావారికి పదే పదే జార్మైన్ గుర్తుకు రాసాగింది. వారి శరీరం ఆవిడ కోసం దహించుకు పోసాగింది. బరువుగా రోజులు వెళ్ళదీస్తూ తనహృదయేశ్వరి రాకకోసం ఎదురుచూస్తూ రాగానే జరగబోయే పెళ్ళికోసం ప్లానులువేస్తూ కాలక్షేపం చేయ సాగారు.

ఇంతలో జార్మైన్ పుట్టిన రోజు గుర్తుకొచ్చి మహారాజావారు ఆలోచించి ఆలోచించి తన ఖజానాలోకెల్లా అత్యంత విలువైన ఒక ముత్యాల నెక్లెస్ను ఎన్నికచేసి ప్రత్యేక దూతద్వారా ప్యారిస్లోని జార్మైన్ నుకు పుట్టినరోజు కానుకగా పంపించేరు.

నెల తర్వాత ఫ్రాన్సునుండి సదరుదూత తిరిగివచ్చి మహారాజావారికి జార్మైన్ జాబు అందజేశాడు.

“నా వివాహ మహోత్సవ సందర్భంగా తాము బహూకరించిన ముత్యాలహారానికి నా ధన్యవాదాలు” అని ఉంది అందులో.

“వ్లాట్? వ్లాట్, వాటీజ్ దిస్? అని తెల్లబోయి నల్లబడ్డ మహారాజావారు గద్దించేరు.

“నేను ప్యారిస్ చేరేసరికి అమ్మగారికి, రెగినాల్డ్ ఫోర్డ్కూ పెళ్ళవుతోంది మహాప్రభూ!” అని శెలవిచ్చాడు దూత.

మహారాజావారి గుండె ఆగిపోలేదు.